

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

33 S I

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசம்பர்
 General Certificate of Education (Ord. Level) Examination, December 2019

2019.12.04 / 1300 - 1400

ඉතිහාසය I
 வரலாறு I
 History I

පැය එකයි
 ஒரு மணித்தியாலம்
 One hour

සැලකිය යුතුයි :

- සියලු ම ප්‍රශ්නවලට පිළිතුරු සපයන්න. මෙම පත්‍රය සඳහා ලකුණු 80 ක් හිමි වේ.
- අංක 1 සිට 40 තෙක් ප්‍රශ්නවල, දී ඇති (1), (2), (3), (4) පිළිතුරුවලින් නිවැරදි හෝ වඩාත් ගැළපෙන හෝ පිළිතුර තෝරන්න.
- ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් පිළිතුරෙහි අංකයට සැසඳෙන කඩය තුළ (X) ලකුණ යොදන්න.
- එම පිළිතුරු පත්‍රයේ පිටුපස, දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

- නාණක විද්‍යාව විෂයයෙන් හදාරනු ලබන්නේ මින් කුමක් පිළිබඳව ද?
 (1) ලෝහ කර්මාන්තය (2) වාස්තු විද්‍යාව (3) කුඹල් කර්මාන්තය (4) පැරණි කාසි
 - අනුරාධපුර අවධියේ සිට කෝට්ටේ අවධියේ ආරම්භය දක්වා ඉතිහාසය හැදෑරීමේ දී උපකාරීවන දේශීය සාහිත්‍යය මූලාශ්‍ර බොහොමයක් රචනා වී ඇත්තේ කවර අරමුණක් මුල්කර ගෙන ද?
 (1) ආගමික (2) ආර්ථික (3) දේශපාලන (4) සමාජයීය
 - ප්‍රාග් ඓතිහාසික මානවයා ජීවත් වූවා යැයි සැලකෙන 'මිනිසාගල්කන්ද' අයත් වන්නේ කුමන වාසස්ථාන වර්ගයකට ද?
 (1) පහතරට තෙත් කලාපීය ලෙන් (2) පහතරට වියළි කලාපීය එළිමහන් කඳවුරු
 (3) වෙරළාශ්‍රිත එළිමහන් කඳවුරු (4) පහතරට වියළි කලාපීය ලෙන්
 - පරුමකවරුන්ට පැවරී තිබූ මූලික කාර්යය වූයේ,
 (1) රජතුමාට උපදෙස් දීම ය. (2) ගම්වැසියන්ගේ සුභසාධන කටයුතු ඉටු කිරීම ය.
 (3) නගරයක් භාරව කටයුතු කිරීම ය. (4) වැව් පද්ධතියක් භාරව කටයුතු කිරීම ය.
- පහත දැක්වෙන ඓතිහාසික සිදුවීම් ඇතුළත 5 සහ 6 ප්‍රශ්නවලට පිළිතුරු සපයන්න.
- A - රුවන්වැලි මහා සෑය ඉදි කිරීම
 B - ලම්භකර්ණ රාජවංශයේ ආරම්භක පාලකයා වීම
 C - ත්‍රිපිටකය ග්‍රන්ථාරූඪ කිරීම
 D - ප්‍රථම සංවිධානාත්මක සටන් ව්‍යාපාරය ඇරඹීම
 E - පළමුවරට විශාල ප්‍රමාණයේ වැව් ඉදි කිරීම
- දුටුගැමුණු රාජ්‍ය සමයට අයත්වන සිදුවීම් දැක්වෙන පිළිතුර කුමක් ද?
 (1) A හා C (2) A හා D (3) B හා C (4) B හා E
 - වසභ රාජ්‍ය සමයට අයත්වන සිදුවීම් දැක්වෙන පිළිතුර කුමක් ද?
 (1) A හා B (2) A හා D (3) B හා C (4) B හා E
 - රාජ්‍යත්වයේ බලය ක්‍රමයෙන් වර්ධනය වීමේ ප්‍රධාන ප්‍රතිඵලය වූයේ,
 (1) බලය විමධ්‍යගත වීම ය. (2) රාජධානි අතර ගැටුම් ඇති වීම ය.
 (3) ප්‍රාදේශීය පාලකයන් බලවත් වීම ය. (4) බලය මධ්‍යගත වීම ය.
 - ශ්‍රී ලංකාවේ ඇතැම් පාලකයන් අසල්වැසි රටවල් සමග විවාහ සබඳතා ඇති කර ගැනීමෙන් අනාවරණය වන්නේ,
 (1) අසල්වැසි රටවල පාලකයන් හා ලාංකික පාලකයන් අතර සුභදතාව පැවති බව යි.
 (2) ලාංකික රජවරුන්ගේ බලපරාක්‍රමය විදේශ රටවල ද ව්‍යාප්තව පැවති බව යි.
 (3) ඥාති සබඳතා තුළින් දේශපාලන බලය ස්ථාවර කරගත් බව යි.
 (4) විදේශ කුමාරිකාවන් සරණපාවා ගැනීම මෙරට රජවරුන්ගේ චාරිත්‍රයක්ව පැවති බව යි.

9. අතීතයේ දී විවිධ ජාතීන් අතුරෙන් වැඩි පිරිසක් මෙරටට පැමිණ ඇත්තේ,
 (1) සංචාරය පිණිස ය. (2) වෙළඳාම පිණිස ය.
 (3) අධ්‍යාපන කටයුතු පිණිස ය. (4) බලය අල්ලා ගැනීම පිණිස ය.
10. දීමනා හා සම්බන්ධ ඇතැම් බලාලිපිවල බල්ලා හා කපුටා සංකේතවත් කිරීමෙන් ජන සමාජයට ලබා දුන් සංකීර්ණ වන්නේ,
 (1) දීමනාවෙන් කොටසක් බලු කපුටන්ට ද හිමි බව ය.
 (2) දීමනාවට බාධා කළවුන් මතු ආත්මයේ දී එවැනි සතුන් වී ඉපදෙන බව ය.
 (3) දීමනාව බලු කපුටන්ගෙන් පවා ආරක්ෂා කළ යුතු බව ය.
 (4) දීමනාවට අයත් ප්‍රදේශය බලු කපුටන්ට අහස භූමියක් වන බව ය.
11. කලාත්මක බව, ජල කළමනාකරණය හා තාක්ෂණය සංකලනය වූ විශිෂ්ට නිර්මාණයක් ලෙස අගය කළ හැක්කේ,
 (1) සොරොව්ට ය. (2) ගල්පාලම ය. (3) යෝධ ඇළ ය. (4) කුට්ටම් පොකුණ ය.
12. අතීතයේ දී පානීය ජලය ලබා ගැනීමට ළිං සැදීමේ දී විශාල ප්‍රමාණයේ මැටි බදුන් කිහිපයක් ළිඳ තුළට බස්සවා, එහි බිත්ති ආවරණය කිරීමෙන් බලාපොරොත්තු වූයේ,
 (1) ජලයේ කිවුල් බව නැති කිරීම ය. (2) ජලය වාෂ්ප වීම වලක්වා ගැනීම ය.
 (3) ජලය වඩාත් සිසිල්ව තබා ගැනීම ය. (4) ජලය පිරිසිදුව ලබා ගැනීම ය.
- පහත තොරතුරු ඇසුරෙන් 13 සහ 14 ප්‍රශ්නවලට පිළිතුරු සපයන්න.
- A - විශාල ජල ධාරිතාවක් දරා සිටීම
 B - වැව් ජලය ප්‍රධාන ඇළට නිකුත් කිරීම
 C - ශක්තිමත්ව ඉදි කිරීම සඳහා පිහිටි ගලක් හෝ කඳු ගැට දෙකක් තෝරා ගැනීම
 D - ගල් කුට්ටි යොදා ගංගාවක් හරස් කර ජලය වෙනත් දිශාවකට හැරවීම
 E - වැවට එකතුවන රොන්මඩ ඉවත් කිරීම
13. වැව් බැම්ම හා සම්බන්ධ තොරතුරු දැක්වෙන පිළිතුරු කුමක් ද?
 (1) A හා C (2) A හා D (3) B හා C (4) B හා D
14. සොරොව් සම්බන්ධ තොරතුරු දැක්වෙන පිළිතුරු කුමක් ද?
 (1) A හා E (2) B හා D (3) B හා E (4) C හා D
15. සැඟවී සිටින අපරාධකරුවකු අල්ලා ගැනීම සඳහා අතීත පාලකයන් යෙදූ උපක්‍රමය වන්නේ,
 (1) අපරාධකරුගේ පවුලේ ඥාතීන් අත් අඩංගුවට ගැනීම ය.
 (2) අපරාධකරු අල්ලා ගන්නා තෙක් ඔහු ජීවත් වූ ගමේ වැසියන්ගෙන් බද්දක් අය කිරීම ය.
 (3) අපරාධකරු පිළිබඳ තොරතුරු සපයන අයට ත්‍යාග ලබා දීම ය.
 (4) අපරාධකරු ඇල්ලීම සඳහා ක්‍රමවත් වරපුරුෂ සේවාවක් යොදා ගැනීම ය.
16. පැරණි ශ්‍රී ලංකාවේ කාන්තාව විශේෂ ගෞරවාදරයට පත්වීමට බල පෑ ප්‍රබලම සාධකය වූයේ,
 (1) ස්වාමි භාර්යා ගෞරවය පුරකිමින් ජීවත් වීම ය.
 (2) කුල සිරිත් ආරක්ෂා කරමින් ජීවත් වීම ය.
 (3) මව්වරුන් ලෙස වගකීම් උසුලමින් කටයුතු කිරීම ය.
 (4) සුප ශාස්ත්‍රය පිළිබඳ දක්ෂතා දැක්වීම ය.
- පහත වගුවේ A සිට F දක්වා ඇති තොරතුරු ඇසුරෙන් 17 සහ 18 ප්‍රශ්නවලට පිළිතුරු සපයන්න.
- | රජතුමා | ආක්‍රමණිකයා | ඓතිහාසික සිදුවීම |
|-----------------------|-----------------|--------------------------------|
| A - හතරවන භුවනෙකබාහු | C - චන්ද්‍රභාහු | E - ඉබන්බතුතාගේ පැමිණීම |
| B - දෙවන පරාක්‍රමබාහු | D - චෙන්හෝ | F - බෙලිගල දළදාමාදුර ඉදි කිරීම |
17. දශදෙණි රාජධානි සමය පිළිබඳ තොරතුරු දැක්වෙන පිළිතුරු කුමක් ද?
 (1) A, C හා E (2) A, D හා E (3) B, C හා F (4) B, D හා F
18. ගම්පොළ රාජධානි සමය පිළිබඳ තොරතුරු දැක්වෙන පිළිතුරු කුමක් ද?
 (1) A, C හා F (2) A, D හා E (3) B, C හා F (4) B, D හා E
19. මහනුවර රජ කළ නායක්කර් වංශික පාලකයන් අනුගමනය කළ රාජ්‍ය උරුම සම්ප්‍රදාය වූයේ රජුගෙන් පසුව, ඔහුගේ
 (1) බිසවගේ සොහොයුරා රජවීම ය. (2) වැඩිමහල් සොහොයුරා රජවීම ය.
 (3) පුතා රජවීම ය. (4) අගබිසව රජවීම ය.
20. උඩරට පාලන සංවිධානය තුළ බද්දේ සංවිධානය යටතේ 'මඩිගෙ බද්ද' නමින් හැඳින් වූ කාර්යාංශයට පැවරී තිබූ කටයුත්ත කුමක් ද?
 (1) ප්‍රවාහනය (2) රෙදි විවීම (3) ඇතුන් ඇල්ලීම (4) කුරුඳු කැලීම

21. උඩරට පාලකයන් හා පෘතුගීසීන් අතර සටන් ඇති වූ ස්ථාන I තීරුවේ ද, ඒවා මෙහෙය වූ පෘතුගීසි කපිතාන් ජනරාල්වරුන් II තීරුවේ ද දැක්වේ. I තීරුව අනුව II තීරුව ගැලපූ විට නිවැරදි පිළිතුර කුමක් ද?

I තීරුව	II තීරුව
1. දන්තූරේ	A - ජෙරනිමෝ ද අසවේදු
2. බලන	B - දියෝගු ද මේලෝ
3. රන්දෙණිවෙල	C - ජේරෝ ලෝපේස් ද සුසා
4. ගන්නෝරුව	D - කොන්ස්තන්තීනු ද සා

- (1) B, A, C, D (2) B, C, D, A (3) C, A, D, B (4) C, D, A, B

22. උඩරට රජුන් සමග කටයුතු කිරීමේ දී ලන්දේසීන් අනුගමනය කළ ප්‍රතිපත්තියේ කැපී පෙනෙන ලක්ෂණය වූයේ,
 (1) හැකි තාක් ආර්ථික ලාභ ලබා ගැනීම ය. (2) රෙපරමාදු ආගම ප්‍රචාරය කිරීම ය.
 (3) උඩරට රාජ්‍යයේ කොටස් අල්ලා ගැනීම ය. (4) විදේශ සබඳතා අවහිර කිරීම ය.

- පහත A, B, C හා D යටතේ දක්වා ඇති එක් එක් යුගලයෙහි පළමුවන හා දෙවන අදහස් අතර සම්බන්ධතාවය පරීක්ෂාකර බලා අංක 23 සිට 26 දක්වා ඇති ප්‍රශ්නවලට පිළිතුරු සපයන්න.

A - 1. බැස්ටියාව පහරදීම

B - 1. ජෝර්ජ් වොෂින්ටන්

2. ප්‍රංශ විප්ලවය

2. ඇමෙරිකානු විප්ලවය

C - 1. සාර් පාලනය

D - 1. පරමාණු බෝම්බ හෙලීම

2. රුසියන් විප්ලවය

2. පළමුවන ලෝක මහා සංග්‍රාමය

23. පළමුවැන්න බිඳවැටීම කෙරෙහි දෙවැන්නේ බලපෑම දැක්වෙන යුගලය,

- (1) A ය. (2) B ය. (3) C ය. (4) D ය.

24. දෙවැන්නේ ආරම්භයට පළමුවැන්න ක්‍රියාත්මක වීම හේතු වූ බව දැක්වෙන යුගලය,

- (1) A ය. (2) B ය. (3) C ය. (4) D ය.

25. දෙවැන්නේ සාර්ථකත්වයට පළමුවැන්නේ මගපෙන්වීම හේතු වූ බව දැක්වෙන යුගලය,

- (1) A ය. (2) B ය. (3) C ය. (4) D ය.

26. පළමුවැන්න හා දෙවැන්න අතර සම්බන්ධතාවක් නොදැක්වෙන යුගලය,

- (1) A ය. (2) B ය. (3) C ය. (4) D ය.

27. කාර්මික විප්ලව සමයේ මැකඩම් ක්‍රමය භාවිත කරන ලද්දේ,

- (1) යකඩ හා වානේ නිපදවීමට ය. (2) දුම්බර මාර්ග තැනීමට ය.
 (3) පාලම් ඉදි කිරීමට ය. (4) මහාමාර්ග තැනීමට ය.

28. පහත දැක්වෙන කාර්මිකරණයේ ප්‍රතිඵල අතුරෙන් ආර්ථික ක්ෂේත්‍රයේ ඇති වූ වෙනස්කම් දැක්වෙන පිළිතුර කුමක් ද?

A - පරිසර දූෂණය ආරම්භ වීම

B - භාණ්ඩ නිෂ්පාදනය වේගවත් වීම

C - නාගරීකරණය ව්‍යාප්ත වීම

D - මුද්‍රාණුක හා පැල්පත් ව්‍යාප්ත වීම

- (1) A (2) B (3) C (4) D

29. පහත දැක්වෙන ප්‍රකාශ අතුරෙන් ප්‍රෙඩරික් නෝර්ත් ආණ්ඩුකාරවරයා හා සම්බන්ධ ප්‍රකාශ දැක්වෙන පිළිතුර කුමක් ද?

A - සිවිල් නිලධාරියකු වූ ජෝන් ඩොයිලිගේ සහාය ලබා ගැනීම

B - මුත්තුසාම් කුමරු උඩරට රජු වශයෙන් ප්‍රකාශයට පත් කිරීම

C - සෙන්පති මැක්ඩොවල්ගේ නායකත්වයෙන් උඩරට ආක්‍රමණය කිරීම

D - රජුට හා ඔහුගේ ඇතින්ට උඩරට සිහසුනට තිබූ අයිතිය අහෝසි කිරීම

- (1) A හා B (2) B හා C (3) B හා D (4) C හා D

30. 19 වන සියවසේ දී ශ්‍රී ලංකාවේ ඇති වූ ආගමික හා සංස්කෘතික ප්‍රබෝධය සම්බන්ධ අදහස් යුගල කිහිපයක් පහත දැක්වේ. ඒවායින් නොගැළපෙන යුගලය කුමක් ද?

(1) පංචමහාවාද පැවැත්වීම - මිගෙට්ටුවන්ගේ ගුණානන්ද හිමි

(2) පෙරිය පුරාණම් ග්‍රන්ථය පරිවර්තනය කිරීම - ආරුමුග නාවලර්තුමා

(3) මාලිගාකන්දේ විද්‍යෝදය පිරිවෙන ඇරඹීම - රත්මලානේ ධම්මාලෝක හිමි

(4) කොළඹ සඟරා විද්‍යාලය පිහිටුවීම - සිද්ධි ලෙඩ්බෙ මහතා

31. පහත A සිට D දක්වා දී ඇති ප්‍රකාශ ඇතුළතේ ශ්‍රීමත් පොත්තම්බලම් රාමනාදන් පිළිබඳ නිවැරදි තොරතුරු ඇතුළත් පිළිතුර කුමක් ද?
- A - කොළඹ සහිත විද්‍යාලයේ විදුහල්පතිවරයා ලෙස කටයුතු කිරීම
B - 1915 ඇති වූ කෝලාහලය මැඩලීමට යුධ නීතිය පැන වූ අවස්ථාවේ දී බෞද්ධයන් වෙනුවෙන් හඬක් නැගීම
C - නාට්‍ය මගින් මධ්‍යසාරවල අනිසි විපාක සමාජගත කිරීම
D - ලංකා ජාතික සංගමය පිහිටුවීමට මූලිකත්වය ගෙන කටයුතු කිරීම
- (1) A හා B (2) A හා C (3) B හා C (4) B හා D
32. යාපනය රාජ්‍යය සම්බන්ධයෙන් භාවිත ප්‍රකාශය කුමක් ද?
- (1) විජය කුලංකේ යාපන රාජ්‍යයේ ආරම්භක පාලකයා ලෙස සැලකේ.
(2) පෘතුගීසි විරෝධයකු වූ විදිය බණ්ඩාර ආරක්ෂාව පතා යාපනයට පලායාම.
(3) 'යාල්පාන වෙව්පව මාලෙ' නැමති ග්‍රන්ථයේ යාපන රාජ්‍යය පිළිබඳ තොරතුරු ඇතුළත්ව ඇත.
(4) යාපනය කුරුඳු වගාවට ප්‍රසිද්ධ ප්‍රදේශයක් නිසා පෘතුගීසීන්ගේ අවධානයට යොමුවීම.
33. A සිට D දක්වා ඇති තනතුරු නාම අතුරෙන් සෝල්බරි සහ 1978 ආණ්ඩුක්‍රම ප්‍රතිසංස්කරණ ක්‍රියාත්මක වීමේ දී අහෝසි වූ තනතුරු නාම පිළිවෙළින් දැක්වෙන පිළිතුර කුමක් ද?
- A - ආණ්ඩුකාරවරයා
B - අග්‍රාණ්ඩුකාරවරයා
C - නාමික විධායක ජනාධිපති
D - විධායක ජනාධිපති
- (1) A හා B (2) A හා C (3) B හා C (4) B හා D
34. සෝල්බරි ආණ්ඩුක්‍රමයෙන් මෙරටට හඳුන්වාදුන් ප්‍රතිසංස්කරණයක් දැක්වෙන පිළිතුර කුමක් ද?
- (1) රාජ්‍ය මන්ත්‍රණ සභාව පිහිටුවීම (2) සර්වජන ඡන්ද බලය ලබා දීම
(3) පාර්ලිමේන්තු ක්‍රමය හඳුන්වාදීම (4) විධායක කාරක සභා ක්‍රමය ඇති කිරීම
35. ශ්‍රී ලංකාවේ පැරණිම දේශපාලන පක්ෂය මින් කුමක් ද?
- (1) ලංකා සමසමාජ පක්ෂය (2) එක්සත් ජාතික පක්ෂය
(3) ශ්‍රී ලංකා නිදහස් පක්ෂය (4) ලංකා කොමියුනිස්ට් පක්ෂය
36. පහත දැක්වෙන ප්‍රතිසංස්කරණ ක්‍රියාත්මක කරන ලද්දේ කවර අග්‍රාමාත්‍යවරයාගේ පාලන කාලයේ දී ද?
- සිංහල භාෂාව රාජ්‍ය භාෂාව බවට පත්කිරීම
 - වරාය හා බස් ජනසතු කිරීම
 - විද්‍යාදාය හා විද්‍යාලංකාර පිරිවෙන් විශ්වවිද්‍යාල බවට පත්කිරීම
- (1) ඩී. එස්. සේනානායක (2) ඩබ්ලි සේනානායක
(3) එස්. ඩබ්ලිව්. ආර්. ඩී. බණ්ඩාරනායක (4) සර් ජෝන් කොතලාවල
- පහත A, B, C හා D යටතේ දැක්වෙනුයේ ශ්‍රී ලංකාවේ සංවර්ධනය හා සම්බන්ධ ප්‍රකාශ කිහිපයකි. එම තොරතුරු ආශ්‍රයෙන් ප්‍රශ්න අංක 37 හා 38ට පිළිතුරු සපයන්න.
- A - විශ්ලි කලාපයේ මෙතෙක් ප්‍රයෝජනයට නොගත් ඉඩම් වී වගාවට යොදා ගැනීම
B - ඉහළ යන විදුලිබල ඉල්ලුම සපුරාලීමට විදුලිබල නිෂ්පාදනය වේගවත් කිරීම
C - රජය සතු ඉඩම් මහාපරිමාණ ව්‍යාපෘති සඳහා ලබා දීම
D - වතු බෝගවගාව කවදුරටත් ව්‍යාප්ත කොට ජාතික ආර්ථිකය ශක්තිමත් කිරීම
37. ඉහත ප්‍රකාශ අනුව ගොවිජනපද පිහිටුවීමේ මූලික අරමුණ ඇතුළත් අක්ෂරය,
- (1) A ය. (2) B ය. (3) C ය. (4) D ය.
38. බහුකාර්ය සංවර්ධන යෝජනා ක්‍රමයක් මගින් අපේක්ෂිත අරමුණක් ඇතුළත් අක්ෂරය,
- (1) A ය. (2) B ය. (3) C ය. (4) D ය.
39. 'වෙනස් පිරිසේ දිවුරුම' සහ 'ස්වේච්ඡා ජනරාල් සභාව' පහත සඳහන් කිනම් ඓතිහාසික සිදුවීමක් හා සම්බන්ධ ද?
- (1) ඇමරිකානු නිදහස් සටන (2) ප්‍රංශ විප්ලවය
(3) රුසියානු විප්ලවය (4) පළමුවන ලෝක මහා සංග්‍රාමය
40. අන්තර්ජාතික සාමය හා ආරක්ෂාව පවත්වා ගැනීම සඳහා රටකට ආර්ථික සම්බාධක පැනවීමේ වගකීම පැවරී ඇති එක්සත් ජාතීන්ගේ සංවිධානයට අයත් ආයතනය වන්නේ,
- (1) මහ ලෝකම් කාර්යාලය යි. (2) මහා මණ්ඩලය යි.
(3) ආර්ථික හා සමාජ මණ්ඩලය යි. (4) ආරක්ෂක මණ්ඩලය යි.